

## एक नजर में

संभागायुक्त ने प्रीतमलाल दुआ सभागृह का किया शुभारंभ



इंदौर. आज संभागायुक्त ने आईडीए द्वारा नव श्रृंगारित प्रीतमलाल दुआ सभागृह का शुभारंभ किया. सभागृह की आंतरिक साजसज्जा की गई है. उक्त सज्जा पर आईडीए ने दो करोड़ रुपए खर्च किए हैं. संभागायुक्त एवं अहिल्या पुस्तकालय समिति अध्यक्ष डॉ. सुदामा खांडे द्वारा नव श्रृंगारित प्रीतमलाल दुआ सभागृह, कला वीथिका एवं प्रदर्शनी हॉल का शुभारंभ किया गया. पुस्तकालय प्रमुख एवं समिति की सचिव डॉ. लिली संजय डावर ने बताया कि इस नव श्रृंगारित सभागृह में नई कुर्सियां, नया साउंड सिस्टम, नया बैक ड्रॉप, नए एयर कंडीशनर, नए कार्पेट का विस्तार किया गया है. साथ ही इसका नया किराया भी होगा. इसका संचालन एक नियमावली के अनुसार होगा. शुभारंभ के मौके पर अहिल्या पुस्तकालय परिवार के सदस्य मेघना चार्लस, पूर्णिमा पांचाल, रागिनी गौड़, रनेश देवलसे, रोहित खैर, सोमभ सिरसाट, राहुल यादव, विशाल आदि उपस्थित थे.

## रणजीत अष्टमी पर्व की शुरुआत आज से

इंदौर. शहर के पश्चिमी क्षेत्र स्थित प्रसिद्ध रणजीत हनुमान मंदिर की प्रभात फेरी रणजीत अष्टमी के पावन अवसर पर 12 दिसंबर को निकाली जाएगी. पूर्ण श्रद्धा, आस्था और अंगार उत्साह के साथ निकाली जाने वाली इस प्रभात फेरी में भगवान श्री रणजीत विशेष स्वर्ण रथ में सवार होकर नगर का भ्रमण करेंगे. इसमें दो लाख से अधिक श्रद्धालु जुटेंगे. प्रभातफेरी में हनुमत ध्वज पाताका युग्म के सदस्य ढोल की प्रस्तुतियां देते हुए चलेंगे. पिछले दिनों हुई आयोजन समिति की बैठक में तय हुआ है कि इस बार प्रभात फेरी में डीजे की गाड़ियां नहीं होंगी. भजन मंडलियां और नृत्य दल, नासिक बैंड शामिल होंगे. प्रभात फेरी के लिए रामायण पर आधारित दो झांकियों का निर्माण भी किया जा रहा है. इसे भक्त मंडल के सदस्य ही तैयार करा रहे हैं. पहली झांकी रामायण की थीम पर रहेगी. जबकि झांकी में एलईडी लगाई जाएगी, जिसके माध्यम से मंदिर में चलने वाले सेवा कामों को बताया जाएगा. साथ ही मंदिर में होने वाले विकास कामों को भी बताया जाएगा. मंदिर में चार दिवसीय रणजीत अष्टमी पर्व की शुरुआत कल 9 दिसंबर को इंदौर कलेक्टर शिवम चंदा द्वारा ध्वजारोहण के साथ होगी. इसके पश्चात 10 दिसंबर को शाम 7 बजे दीपोत्सव होगा, इसके बाद भजन संध्या का आयोजन किया जाएगा. दीपोत्सव के तहत मंदिर परिसर में 5.1 हजार दीप प्रज्वलित किए जाएंगे, जो श्रद्धालु अपने घरों से लाएंगे. प्रभात फेरी के दौरान मंच पर या आसपास किसी भी तरह के प्रसाद का निर्माण करने की अनुमति नहीं होगी. वहीं, मंच से किसी भी प्रकार का गर्म प्रसाद वितरित नहीं किया जा सकेगा.

## कर्मचारियों पर तीन साल से गबन का आरोप

इंदौर. श्रद्धा देवलस के मालिक की शिकायत पर विजय नगर पुलिस ने कंपनी के पूर्व कर्मचारी सहित तीन लोगों के खिलाफ गबन और धोखाधड़ी का केस दर्ज किया है. आरोप है कि कर्मचारी लंबे समय से कंपनी की गाड़ियां माह पर चलाकर मिलने वाली रकम हड़न रहा था और कंपनी का ग्राहक डाटा दूसरी देवलस कंपनी को बेच दिया. शिकायत संतोष जवादे निवासी सुयश विहार ने दर्ज कराई. उन्होंने पुलिस को बताया कि उनका प्रशिशन श्रद्धा देवलस रतनलोक कॉलोनी में स्थित है. यहां कार्यरत रिशेठ बुचड़े अचानक नौकरी छोड़कर चला गया. जब अन्य कर्मचारियों से कारण पूछा गया तो पता चला कि रिशेठ करीब तीन साल से गाड़ियों की माहें राशि गबन कर रहा था. मामला सामने आने पर जवादे ने रिशेठ से संपर्क किया. शुरुआत में उसने रकम लौटाने की बात कही. लेकिन बाद में पता चला कि उसने श्रद्धा देवलस के ग्राहकों का पूरा डाटा भक्ति देवलस के मालिक मिलिंद राव सोनोने को बेच दिया. आरोप है कि भक्ति देवलस के मालिक द्वारा फर्जी वेबसाइट तैयार कर लोगों के साथ धोखाधड़ी भी की जा रही है. मामले में थाना प्रभारी चंद्रकांत पटेल ने बताया कि पुलिस ने शिकायत की जांच के बाद रिशेठ बुचड़े, मिलिंद राव सोनोने और प्रजात राय सहित अन्य साथियों पर केस दर्ज किया है, मामले में पुलिस अब वित्तीय गबन, डेटा बेचने और कथित फर्जी वेबसाइट के जरिए धोखाधड़ी की पूरी श्रृंखला की जांच कर रही है.

## श्रीमद् भागवत कथा महोत्सव के लिए भूमिपूजन



मह. श्रीमद् भागवत ज्ञान यज्ञ समिति द्वारा 13 से 19 दिसंबर तक आयोजित होने वाले श्रीमद् भागवत कथा महोत्सव के कथा स्थल पर मुरली मनोहर मंदिर के विद्वान् पं. सुरेश शर्मा द्वारा वैदिक मंत्रोच्चार के साथ भूमिपूजन संपन्न हुआ. कथा वाचन वृंदावन धाम की साध्वी कृष्णादेव द्वारा किया जाएगा. आयोजन स्थल पर श्रद्धालुओं की सुविधा को ध्यान में रखते हुए भव्य पंडाल, व्यासपीठ तथा महिलाओं व पुरुषों के लिए अलग-अलग बैठने की उतम व्यवस्था का निर्माण कार्य शुरू कर दिया गया है. इस अवसर पर हीरालाल अग्रवाल, दिनेश गर्ग, जयंत अग्रवाल, कन्हैयालाल अग्रवाल, योगेश अग्रवाल (एमएलए), जितिन गोयल, तपन सिंघल, आशीष भट्ट, संदीप खंडेलवाल, गोविंद पास्त्या सहित अनेक श्रद्धालु उपस्थित रहे. समिति ने नगरवासियों से कथा में बड़ी संख्या में उपस्थित होकर आध्यात्मिक लाभ लेने का अनुरोध किया है.

## किराना दुकान से अवैध संग्रहित 18 गैस सिलेंडर जप्त

इंदौर. खाद्य विभाग ने खंडवा नाके की एक कॉलोनी में किराना दुकान से 18 गैस सिलेंडर जप्त किए, उक्त सिलेंडर अवैध रूप से संग्रहित किए गए थे. खाद्य विभाग की टीम ने खंडवा नाका स्थित गणेश नगर स्थित सनशाइन स्कूल के पास संचालित किराना दुकान तथा उसके सामने स्थित टीन शेड गोदाम में छापे मारा. छापे के दौरान दुकान संचालक अनिल किशोर को यहां 14.2 किलोग्राम के 3 नग भरे तथा 7 नग खाली धर्तू लू गैस सिलेंडर तथा 19 किलोग्राम के दो नग खाली गैस सिलेंडर तथा 5 किलोग्राम के 6 नग अवैध गैस सिलेंडर जप्त किए. कुल 18 गैस सिलेंडर मौके पर पाए गए. अवैध गैस सिलेंडर संग्रहित करने के खिलाफ दुकानदार अनिल किशोर पर आवश्यक वस्तु अधिनियम 1955 की धारा 3/7 के तहत प्रकरण दर्ज किया गया है.

## लसूड़िया और विजयनगर थाने वाहन चोरी में फिर टॉप पर

दो-दो टीआई की तेनाती भी दिख रही बेअसर

## नव भारत न्यूज

इंदौर. अपराधों पर काबू पाने के लिए पुलिस ने लसूड़िया और विजयनगर थानों में दो-दो टीआई तैनात करने का प्रयोग किया था, लेकिन नतीजे चॉकने वाले हैं. अतिरिक्त नेतृत्व के बावजूद यही दोनों थाने वाहन चोरी के मामलों में शहर में पहले और दूसरे स्थान पर बने हुए हैं.

इंदौर पुलिस कमिश्नर संतोषकुमार सिंह ने कुछ माह पहले शहर के दो अतिसेवेदनशील थानों जैसे विजयनगर और लसूड़िया में अपराध नियंत्रण को



लंकर नई व्यवस्था लागू की थी. योजना के तहत दोनों थानों में मुख्य टीआई के साथ एक एक महिला अधिकारी को टू आईसी बना दिया था. जिसके तहत विजयनगर में टीआई मीना बैरासी और लसूड़िया में टीआई नीतू सिंह को जिम्मेदारी सौंपी गई है. पुलिस प्रशासन को ऐसा करने से उम्मीद थी कि दोहरी निगरानी और फील्ड कंट्रोल से अपराधों पर अंकुश लगेगा. लेकिन ताजा

आंकड़े तस्वीर उलटी दिखा रहे हैं. शहर में केवल एक माह में 186 वाहन चोरी होने की रिपोर्ट दर्ज हुई और इनमें सबसे ज्यादा 22 वाहन विजयनगर थाना क्षेत्र से गायब हुए. वहीं लसूड़िया दूसरा सबसे प्रभावित थाना रहा, जहां से 19 वाहन चोरी हुए. जबकि तुकोगांव में 18, भंवरकुआं में 14 और संयोगितागांव क्षेत्र से 11 वाहन चोरी की शिकायतें पहुंचीं हो चुकी हैं.



## रोक-टोक के बावजूद निकली किसान न्याय यात्रा

इंदौर. प्रशासनिक बाधाओं के बीच इंदौर जिले के प्रभावित किसानों ने सोमवार को कनाड़िया से ट्रैक्टर रैली निकाली और प्रदेश सरकार पर किसान विरोधी नीतियों का आरोप दोहराया.

आउटर रिंग रोड और ग्रीनफील्ड कॉरिडोर के विरोध में किसानों की किसान न्याय यात्रा सोमवार को प्रशासन की रोक टोक के बावजूद कनाड़िया से रवाना हुई. किसान नेता हंसराज मंडलोई ने बताया कि मंत्री तुलसी सिलावट के दबाव में प्रशासन ने रैली रोकने की कोशिश की, लेकिन बड़ी संख्या में किसानों ने कांग्रेस नेताओं के साथ मिलकर ट्रैक्टर रैली निकाली. यात्रा को नेतृत्व कांग्रेस नेता विजय बंटी राठौर ने किया. अखिल भारतीय कांग्रेस कमेटी के राष्ट्रीय सचिव सत्यनारायण पटेल भी यात्रा में

शामिल हुए और किसानों को समर्थन देने की बात कही. रास्ते भर बेगमखेड़ी, खत्रीखेड़ी, बुराणाखेड़ी, बड़ोदा दौलत, जालोद के हू और सेमलियाचाऊ सहित कई गांवों में रैली का स्वागत हुआ. खुड़ेल पहुंचने पर सभा में कांग्रेस नेताओं ने सरकार पर किसानों की अनदेखी का आरोप लगाया. प्रभावित किसानों ने राष्ट्रपति के नाम ज्ञापन सौंपकर आउटर रिंग रोड व ग्रीनफील्ड कॉरिडोर को तत्काल रद्द करने, इंदौर बुधनी रेलवे लाइन के लिए बाजार मूल्य का चार गुना मुआवजा देने और इंदौर-इंदूरममाड़ परियोजना में मध्यप्रदेश में कम मुआवजा देने पर आपत्ति जताई. किसानों ने सांवेर विधायक और मंत्री तुलसी सिलावट को किसान विरोधी बताने हुए राज्यपाल से उन्हें पद से हटाने की मांग भी की.

## विद्यार्थियों को उपभोक्ता कानूनों के बारे में किया जागरूक

कानूनी शिक्षा को सशक्त बनाने की थीम पर राष्ट्रीय मूटकोर्ट प्रतियोगिता का समापन

इंदौर. वैष्णव विधि संस्थान और वैष्णव फरिंरिक विज्ञान संस्थान ने संयुक्त रूप से मूटकोर्ट प्रतियोगिता 2025 के प्रारंभिक, क्वार्टर-फाइनल एवं सेमी-फाइनल चरणों का सफल आयोजन किया. प्रतियोगिता का फाइनल राउंड एवं वेलोडिक्टरी सत्र 6 दिसंबर को आयोजित किया गया. इस प्रतिष्ठित प्रतियोगिता में देशभर से कुल 32 टीमों ने भाग लिया.

वेलोडिक्टरी समारोह की मुख्य अतिथि जसवीर कौर सासन, पूर्व विशेष न्यायाधीश एवं अध्यक्ष, जिला उपभोक्ता प्रतिष्ठो आयोज, ऊजैन रहीं. विशिष्ट अतिथि तर्केश्वर सिंह, पूर्व जिला न्यायाधीश एवं लोकपाल, एसवीवीवी उपस्थित रहे. कुलपति डॉ. योगेश सी. गोस्वामी ने सभी अतिथियों का स्वागत करते हुए संबोधित किया. विशिष्ट अतिथि तर्केश्वर सिंह ने मूटकोर्ट गतिविधियों के शैक्षणिक महत्व को रेखांकित किया. मुख्य अतिथि जसवीर कौर सासन ने छात्रों को भ्रष्टाचार-निरोधक एवं उपभोक्ता कानूनों के बारे में जागरूक किया तथा इनके सामाजिक व्यावहारिक प्रभावों पर प्रकाश डाला.



## ये रहे विजेता...

समारोह के दौरान उत्कृष्ट प्रदर्शन हेतु पुरस्कार घोषित किए गए. बेस्ट रिसर्च पुरस्कार मोहन बाबू - स्कूल ऑफ एवरीलेंस इन डॉ. तमिलनाडु डॉ. अंबेडकर लॉ यूनिवर्सिटी, चेन्नई को मिला. बेस्ट मेमोरियल का पुरस्कार तुनांतक पांडनीस, पलक आमरानी और भावमिक प्रताप सिंह एमएनएलयू नागपुर को प्रदान किया गया. बेस्ट स्पीकर का खिताब उत्कृष्ट मुशी (बिरला ग्लोबल यूनिवर्सिटी, ओडिशा) ने प्राप्त किया. प्रतियोगिता के विजेता नागासुगेनेश्वर, कुतपाडीप्रदिश्या शुभदा और प्रियंका मजुमदार - क्राइस्ट, डीम्ड टू-बी यूनिवर्सिटी, लावासा रहे, जबकि अग्रिम प्रजे. जागृतिगुसा ने किया.

यह कार्यक्रम डॉ. आशुतोष बैरागी, प्रभारी प्रमुख, एसवीआईएल, एवं डॉ. स्वाति दूबे मिश्रा, प्रभारी प्रमुख, एसवीआईएफएस द्वारा संयोजित किया गया. प्रतियोगिता का संचालन प्रो. आकांक्षा सुराणा (एसवीआईएल) और प्रो. नंदिनी बांसोड़ (एसवीआईएफएस) द्वारा किया गया. रिपोर्ट प्रस्तुत प्रो. आकांक्षा सुराणा ने की, धन्यवाद प्रस्ताव डॉ. आशुतोष बैरागी ने दिया. संचालन प्रो. जागृतिगुसा ने किया.

## एक साल बाद भी नहीं मिले 15 इनामी तस्कर

नारकोटिक्स डीआईजी ने अधिकारियों को सख्त निर्देश दिए

नव भारत न्यूज इंदौर. मादक पदार्थों की तस्करों में लिम उन फरार आरोपियों पर कार्रवाई फिर तेज होने जा रही है, जिन पर करीब एक साल पहले इनाम घोषित किया था. नारकोटिक्स डीआईजी ने संबंधित अधिकारियों को इन तस्करों को हर हाल में पकड़ने और समय सीमा में प्रगति रिपोर्ट देने के निर्देश दिए हैं. आदेश का पालन नहीं होने पर जिम्मेदार अधिकारियों पर कार्रवाई की चेतावनी भी दी गई है.

नारकोटिक्स डीआईजी महेशचंद्र जैन ने बताया कि 15 तस्कर लंबे समय से कानून से बचते फिर रहे हैं. इनमें कई आरोपी खरगोन, बड़वानी, नीमच, मंदसौर, धार और



इंदौर के रहने वाले हैं. एजेंसी के पास उपलब्ध रिकॉर्ड के अनुसार कुछ तस्कर 5 साल से तो कुछ 7 साल से फरार हैं. इनके संभावित ठिकानों पर पुलिस समय समय पर छापामार कार्रवाई करती रही है, लेकिन अब तक इनकी गिरफ्तारी नहीं हो सकी है. जिसके चलते अधिकारियों को निर्देश दिए गए हैं कि दिसंबर माह तक पुराने लंबित मामलों का निराकरण हर हाल में पूरा किया जाए और फरार तस्करों की गिरफ्तारी सुनिश्चित की जाए.

## हमें सनातन धर्म-संस्कृति पर सर्वाधिक ध्यान देना होगा

अमा अखंड वेदांत संत सम्मेलन में स्कूली बच्चों ने ली लव-जिहाद, धर्मांतरण और नशाखोरी से दूर रहने की शपथ

इंदौर. भारतीय संस्कृति की जड़ें बहुत गहरी हैं. असंख्य हमलों के बाद भी हमारी सनातन संस्कृति सुरक्षित है बल्कि इन हमलों ने हमारी संस्कृति को मजबूत बनाया है तो विश्वास रखें कि सनातन धर्म पर मंडरा रहे संकट के बादल ज्यादा दिनों तक नहीं रह पाएंगे. इसके लिए हमें विशेषकर युवाओं को संगठित होकर विधियों के मनसूबों को ध्वस्त करना होगा. जब तक हमारी नई पीढ़ी संस्कारों से समृद्ध नहीं बनेगी, तब तक हमें सनातन धर्म और संस्कृति पर प्रवास से ज्यादा ध्यान देने की जरूरत है. वेदांत संत सम्मेलन समाज को नई चेतना और जागरूकता के मार्ग पर प्रशस्त करने वाला दिव्य अनुग्रह है.

ये विचार हैं आर्ष विद्या प्रतिष्ठान के महामंडलेश्वर स्वामी प्रणवानंद सरस्वती के जो उन्होंने ने सोमवार को बिजासन रोड स्थित अविनाशी अखंड धाम आश्रम पर चल रहे 58वें अ.भा. अखंड वेदांत संत सम्मेलन की धर्मसभा में व्यक्त किए. संत सम्मेलन के पांचवें दिन



## विधि मातृशक्ति और सनातनी महिला संगठन का आयोजन

संत सम्मेलन के दौरान आश्रम के महामंडलेश्वर डॉ. स्वामी चेतन स्वर्ण की अध्यक्षता एवं पूर्व मंत्री सुश्री उषा टाकुर एवं डॉ. प्रतीक श्रीवास्तव के आतिथ्य में विश्व हिंदू परिषद और सनातनी महिला संगठन के तत्वाधान में लव-जिहाद, धर्मांतरण, नशे की प्रवृत्ति एवं अन्य सामाजिक कुुरीतियों के प्रति स्कूली बच्चों को जागरूक करने के उद्देश्य से विशेष आयोजन किया गया. इस अवसर पर अखंड धाम प्रबंध समिति के अध्यक्ष हरि अग्रवाल, संयोजक अशोक गोयल, संगठन सचिव भावेश दवे, महासचिव दीपक जैन टी.नू, योग गुरु दिव्य दर्शन श्रीवास्तव एवं सीए सुनील लघाटे विशेष अतिथि के रूप में उपस्थित थे. विधि मातृशक्ति इंदौर विभाग को सह संयोजक ज्योति श्रीवास्तव ने इस अवसर पर श्रीजी इंटरनेशनल स्कूल के बच्चों को लव-जिहाद, धर्मांतरण और नशाखोरी से दूर रहने के संकल्प दिलाए.

सत्संग सत्र में मुंबई से आए महामंडलेश्वर स्वामी चिदम्बरानन्द सरस्वती, वृंदावन से आए महामंडलेश्वर स्वामी जगदीश्वरानंद, वृंदावन से ही आए स्वामी केशवानंद, नैमिषारण्य से आए स्वामी पुरुषोत्तमानंद, डाकोर से आए स्वामी देवकीचंद्रानंद दास, रतलाम से आए महामंडलेश्वर स्वामी देवस्वरूप, चौबारा जागीर के स्वामी नारायणानंद,

साध्वी आदित्य चेतना गिरि, ऊजैन से आए स्वामी परमानंद, संत राजानंद सहित अनेक संतों ने वेद वेदांत, गीता, भागवत और रामायण सहित अनेक ज्वलंत विषयों पर अपने विचार रखे। प्रारंभ में आयोजन समिति की ओर से अध्यक्ष हरि अग्रवाल, अशोक गोयल, दीपक जैन टी.नू, भावेश दवे, डा. विजय सिंह परिहार, किशोर गोयल, हेमंत

खंडेलवाल, राजेंद्र सोनी, विनय जैन, डॉ. हरिनारायण विजयवर्गीय, जवाहरलाल शर्मा, राजेंद्र गर्ग, मुरलीधर धामानी, डॉ. चेतन सेठिया, शिवम कच्छवाह, राहुल शर्मा, वासुदेव चान्दा, सुश्री विरण ओझा आदि ने सभी संतों एवं मेहमानों का स्वागत किया. मंच का संचालन हरि अग्रवाल एवं स्वामी नारायणानंद ने किया.

## न्यूरोलॉजिकल सोसाइटी ऑफ इंडिया का राष्ट्रीय सम्मेलन 10 से

ब्रेन और स्पाइन केयर में चुनौतियों पर विजय होगी थीम

इंदौर. न्यूरोलॉजिकल सोसाइटी ऑफ इंडिया अपनी 73वीं वार्षिक राष्ट्रीय सम्मेलन - एनएसआईकॉन 2025 का आयोजन 10 से 14 दिसंबर तक इंदौर के त्रिनिवर्त कन्वेंशन सेंटर में करने जा रही है. यह सम्मेलन विशेष महत्व रखता है क्योंकि इस वर्ष सोसाइटी अपनी स्थापना के 75 वर्ष पूरे कर रही है. इस वर्ष की थीम ब्रेन और स्पाइन केयर में चुनौतियों पर विजय रखी गई है. सम्मेलन का आयोजन न्यूरोलॉजिकल सोसाइटी ऑफ इंडिया द्वारा किया जा रहा है, जिसमें हरर के सभी न्यूरोलॉजिस्ट एवं न्यूरोसर्जन सम्मिलित हैं.

एनएसआईकॉन 2025 के ऑर्गनाइजिंग चेयरमैन डॉ. वसंत डाकवाले और ऑर्गनाइजिंग सेक्रेटरी, डॉ. जे. एस. कटवाल ने बताया कि एनएसआईकॉन 2025 चिकित्सा क्षेत्र में ज्ञान-संवर्धन, उपचार मानकों के उत्थान और जनता को बेहतर स्वास्थ्य सेवाएं प्रदान करने की दिशा में एक अहम पहल है. सम्मेलन के दौरान 700

से अधिक वैज्ञानिक प्रस्तुतियों-शोधपत्र, केस-स्टडी, वीडियो प्रेजेंटेशन और डिबेट्स- आयोजित की जाएंगी साथ ही चर्चा की जाएगी. यह रिकॉर्ड संख्या एनएसआईकॉन 2025 की वैज्ञानिक गुणवत्ता और वैश्विक भागीदारी को दर्शाती है. इसके साथ ही 10 दिसम्बर को सुपर स्पेशलिटी हॉस्पिटल में न्यूरो-नर्सिंग पर केंद्रित समाप्तांतर सम्मेलन सिनकॉन 2025 भी आयोजित किया जाएगा. इस सम्मेलन में नर्सिंग स्टाफ को ट्रेन किया जाएगा जिससे सर्जरी के दौरान डॉक्टर को अधिकतम मदद मिल सके. एनएसआईकॉन 2025 का उद्घाटन समारोह 11 दिसंबर को दोपहर 12 बजे मध्यप्रदेश के राज्यपाल मंगुभाई सी. पटेल द्वारा किया जाएगा. इस अवसर पर केबिनेट मंत्री कैलाश विजयवर्गीय विशेष अतिथि के रूप में उपस्थित रहेंगे. न्यूरोलॉजिकल सोसाइटी ऑफ इंडिया की इंदौर में यह तीसरी कॉन्फ्रेंस आयोजित हो रही है इससे पहले वर्ष 1999 और 2004 में कॉन्फ्रेंस का सफलतापूर्वक आयोजन किया जा चुका है और उसी समय के अच्छे अनुभवों के कारण ही न्यूरोलॉजिकल सोसाइटी ऑफ इंडिया की समिति ने 75वीं वर्षगांठ के आयोजन के लिए इंदौर को चुना.

## एक नजर में

दशरथा मैदान पर चल रही श्रीराम शौर्य कथा में आचार्य शांतनु महाराज का आह्वान

## देश, समाज और धर्म के लिए समर्पण बनाएं

इंदौर. भगवान के प्रति हमारी भक्ति में मर्यादा और शालीनता होना चाहिए लेकिन विडम्बना है कि हम भक्ति में भी अश्लीलता और फूहड़ता को शामिल कर रहे हैं. भक्ति में भाव होना चाहिए. भगवान हमें परीक्षा से नहीं, प्रतीक्षा से मिलेंगे. श्रीराम शौर्य कथा की सार्थकता यही होगी कि हम अपने देश, समाज और धर्म के लिए अपने तन-मन-धन का समर्पण बनाए रखें. आज हमारी हिंदू सनातन संस्कृति को बचाने और विधर्मियों के मनसूबों को नाकाम करने की प्राथमिकता होना चाहिए. हमें सनातन संस्कृति की रक्षा के लिए भक्ति के साथ शौर्य को भी जागृत करना पड़ेगा. ये विचार हैं प्रयागराज से आए मानस मर्मज्ञ आचार्य शांतनु महाराज



के, जो उन्होंने सोमवार को दशरथा मैदान स्थित रामायण वाटिका पर श्र्वी सोशल सेलफेयर सोसायटी एवं श्री अग्रवाल वेदमंडल इंदौर फाउंडेशन के संयुक्त तत्वाधान में गत 2 दिसम्बर चल रही श्रीराम शौर्य कथा

के विश्राम समारोह में व्यक्त किए. इस अवसर पर आयोजन समिति की ओर से समाजसेवी गणपत गोयल, किशोर गोयल एवं संजय बांकडा ने उन्हें आत्मवी बिदाई देते हुए मालवा की परम्परागत पगड़ी, शॉल, श्रीफल एवं

## धर्म, संस्कृति से प्यार करें

कथा समापन प्रसंग पर राम राज्याभिषेक के दौरान आचार्य श्री ने कहा कि हम सब भारत माता की संतान हैं और आज इस शौर्य कथा में हमें 5 संकल्प लेना चाहिए. ये 5 संकल्प हैं- समरसता, पर्यावरण संरक्षण, कुटुंब प्रबोधन, नागरिक कर्तव्य और स्वधर्म. हम अपने देश, धर्म और संस्कृति से प्यार करें यही स्वधर्म है. हम घरों में भले ही जातियों में बंटे रहे लेकिन जब सड़कों पर निकलें तो हिंदू बनकर निकलें. कुटुंब प्रबोधन का मतलब यही है कि संयुक्त परिवार में रहे. यदि व्यवस्था की दृष्टि से अलग रह रहे हों तो कम से कम सप्ताह, पन्द्रह दिन, एक माह, छ माह में सभी परिवारों से जरूर मिलें.

प्रशस्तिपत्र भेंट कर पुनः इंदौर पधारना का न्यता दिया. इसके पूर्व कथा शुभारंभ प्रसंग पर सदगुरु अण्णा महाराज के सानिध्य में पुलिस अधीक्षक देहात उमाकांत चौधरी, डॉ. रवलीन कौर, प्रदीप पांडे, दुर्गेश

राजू गोयल, चंद्रप्रकाश गुसा, रामप्रकाश गुसा, जिन्दन करोंसिया, टोटू तिवारी, अभय जैन, संतोष सिंह, मुकेश बुजवासो सहित अनेक विशिष्ट अतिथियों ने व्यास पीठ का पूजन किया. संचालन किया दिनेश दवे ने.

कार्यालय कलेक्टर (जनजातीय कार्य विभाग) जिला खण्डवा							
क्र./जनजातीय कार्य / निर्माण / 2025 - 26 / 324 E-Mail-actw.khd@mp.gov.in खण्डवा, दिनांक 28.11.25							
ई-निविदा विज्ञापन आमंत्रण							
प्रथम निविदा आमंत्रण							
म.प्र. के राज्यपाल की ओर से निम्न लिखित कार्य हेतु ऑनलाइन मोडर्न प्रतियोगिता दर निविदाएं, फार्म ए पर लोक निर्माण विभाग की केन्द्रीयकृत प्रणाली में समदल्लु / सख्य श्रेणी में पंजीकृत उकेदारों से तालिका में अंकित निर्माण कार्य हेतु, लोक निर्माण विभाग की प्रचलित दर अनुसूचि (भवन निर्माण कार्य हेतु) जो परिचयना संचालक लोक निर्माण विभाग म.प्र. भोपाल द्वारा जारी एवं दिनांक 01 जनवरी 2024 से प्रभावशाली है (निविदा दिनांक तक समस्त संशोधन सहित) पर ऑनलाइन झोनल निविदा आमंत्रित की जाती है।							
स. क्र.	ऑनलाइन निविदा क्रमांक	कार्य का विवरण	लागत राशि (लाख में)	अमानत राशि (रु.में)	निविदा प्रपत्र का मूल्य (रु. में)	उकेदार की श्रेणी	कार्य अवधि
1	2	3	4	5	6	7	8
1	2025_TAD_460410	उ.मा.वि. खारकला में 100 सीटर बालिका छात्रावास	319.79	320000	15000	लोक निर्माण विभाग की केन्द्रीयकृत प्रणाली में पंजीकृत	18 माह वर्षाकाल सहित
2	2025_TAD_460412	उ.मा.वि. खारकला में 100 सीटर बालक	319.79	320000	15000	लोक निर्माण विभाग की केन्द्रीयकृत प्रणाली में पंजीकृत	18 माह वर्षाकाल सहित
3	2025_TAD_460413	कन्या आश्रम आवलिया भवन निर्माण	220.20	220000	15000	लोक निर्माण विभाग की केन्द्रीयकृत प्रणाली में पंजीकृत	12 माह वर्षाकाल सहित

नोट:- 1. ऑनलाइन निविदा पत्र विक्रय की प्रारंभ तिथि 6-12-2025 एवं ऑनलाइन निविदा जमा करने की अंतिम तिथि 20-12-2025 तक है। निविदा की विस्तृत शर्तें, निविदा प्रपत्र एवं अन्य जानकारी http://mptenders.gov.in पर देखी जा सकती है। 2. निविदा में देने वाले समस्त संशोधन का प्रकाशन केवल वेबसाइट https://mptenders.gov.in पर ही किया जाएगा तथा संशोधन में पृथक से समाचार पत्रों में कोई प्रकाशन नहीं किया जावेगा। 3. ऑनलाइन वेबसाइट में देने वाली किसी भी समस्या के लिए विभाग उत्तरदायी नहीं होगा। 4. अन्य जानकारी एवं शर्तें अधिकारलय समिति में अवकाश को छोड़कर किसी भी दिवस में प्राप्त की जा सकती है।

सहायक आयुक्त  
जनजातीय कार्य विभाग जिला खण्डवा

G22447/25 ' बच्चों की मुस्कान है अनमोल, इसे सुरक्षित रखें हर हाल '